

---

Purnatrayisha Stotram 2

పూర్ణత్రయీశస్తోత్రమ్ ౨

Document Information



---

Text title : Purnatrayisha Stotram 2

File name : pUrNatrayIshastotram2.itx

Category : vishhnu, stotra

Location : doc\_vishhnu

Proofread by : Mohan Chettoor

Description/comments : From Stotras Samahara Part 2 (ed. K.Raghavan Pillai)

Latest update : September 4, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 4, 2022

*sanskritdocuments.org*

---

పూర్ణత్రయీశస్తోత్రమ్ ౨



గణేశవాణీగిరిజామహేశ్వరాన్

ప్రణమ్య సర్వాన్ విబుధోత్తమాన్ గురూన్ ।

ప్రవక్తుమిచ్ఛామ్యుబలాపి సత్కథాం

పిపీలికా లజ్జితమర్ణవం యథా ॥ ౧ ॥

విఖ్యాతాయాః పృథీవ్యాం స్వకృతవివిధమృష్టాన్నదానాదిపుణ్యైః

కుష్ఠాపిశ్చారూపరాజ్ఞ్యా జఠరభృతసుభద్రాసుతాహం ప్రవక్తుమ్ ।

ఉద్యుక్తా తేవతారాన్ వివరపలమహీదేవవర్యస్య శిష్యా

బ్రహ్మప్రాప్త్యై కుయోగిశ్రమ ఇవ విఫలో మాస్తు పూర్ణత్రయీశ ! ॥ ౨ ॥

ఈషాక్షుబ్ధప్రకృత్యా మహదపి చ తతోఽహం చ తస్మాదధీశా

దేవా భూతేన్ద్రియాణీత్యపరిమిశితతత్వాని నిర్మాయ భూయః ।

సంయోజ్యాన్యోన్యమేతాన్యథ సమనువిశన్ యో విరాడావిరాసీః

స త్వం మాం లోకరూపస్పృతికృదభయదః పాహి పూర్ణత్రయీశ ! ॥ ౩ ॥

విభ్రద్ వారాహరూపం మనువచనమనుధ్యాయతః పద్మయోనే-

రావిర్భూయాబ్ధితోయాద్ ద్రుతమవనిమథోద్ధృత్య సంస్థాప్య చ త్వమ్ ।

నిన్దంత చానుయాన్తం సమరభువి హిరణ్యాక్షమక్షీణవీర్యం

హత్వా భక్తైః స్తుతో యన్తదను విధిముఖైః పాహి పూర్ణత్రయీశ ! ॥ ౪ ॥

సర్వేషాం నిర్వింశక్ష్మం నిజపదసులభప్రాప్త్యుపాయం విధాతుం

జాతస్త్వం దేవహూత్యామురుతరకృపయా మాతరం ముక్తిమార్గమ్ ।

సుగ్రాహం గ్రాహయిత్వా తదనుమతియుతోఽద్యాపి పూర్వోత్తరాశాం

యోఽధ్యాసేన్సైఽధ్యాత్మబిద్భిః కపిల ఇతి నుతః పాహి పూర్ణత్రయీశ ! ॥ 5 ॥

ధర్మక్షేత్రేఽజిన్ష్ఠాః స్వయమథ నరనరాయణాఖ్యానయుక్తో

సీత్వా యో మృత్యుగేహం దశశతకవచం చైకవర్యావశిష్టమ్ ।

ఆక్షిప్యదృక్షయజ్ఞుక్షపణహరవిరిశ్చాదిభిః స్తూయమానః

శాన్తాత్మా చిన్తనీయస్త్విహ కలిసమయే పాహి పూర్ణత్రయీశ ! ॥ ౬ ॥

మాతుర్వాగ్వజ్జకృత్తాశయవిబుధముసీన్దోపదిష్టక్రమాను-

ధ్యానైకాగ్ర్యత్రిలోకీజనపవనగతిస్తమభక్తై ధ్రువాయ ।

గాధ్రపీత్యా సపత్నక్షితివలయపతిత్వం చ యోఽధ్యాత్మనిష్ఠాం

పశ్చాదావృత్తిశూన్యం పరమపదమదాః పాహి పూర్ణత్రయాశ ! ॥ ౭॥

అఙ్గాద్ వేనస్య సభ్యజ్మథనత ఉదితః స్తోతృభిః స్తూయమానః

పుథీస్య దోహాద్ యథేష్టం పృథురితి భువనే ఖ్యాతవీర్యస్వభావః ।

సఖ్యం కృత్వా త్వదుక్త్యానతముఖ్యతయజ్ఞేన యజ్ఞాత్వహర్త్రా

యః సన్మార్గం ద్విజానాం సదయముపదిశన్ పాహి పూర్ణత్రయాశ ! ॥ ౮॥

నాభేశాభూః సుతో యో విజితశతమఖాత్ స్వీకృతాయాం జయన్త్యాం

పుత్రాన్ జన్మత్రయాత్తాభయభరతముఖాన్ సుప్రసిద్ధాంశ్చ సిద్ధాన్ ।

ఉత్పాద్యోక్త్యాత్మవిద్యాం సదసి నిజసుతేభ్యోఽపి భృతోఽవధూత-

స్యాకారేణాచలాయామురుసుఖమచరః పాహి పూర్ణత్రయాశ ! ॥ ౯॥

వేశ్యాకృష్టాశయత్వాదపగతనిజధర్మాదికం తత్కుటుమబ్బ

క్షేమార్థ కృత్యభేదార్జితబహుశమలం కశ్చనాజామిశాఖ్యమ్ ।

త్వన్నామోక్త్యైవ విప్రం యమభటపరిఘానోచయిత్వా స్వభృత్యై-

ర్షక్తి చోత్పాదయన్ యః ప్రకటితకరుణః పాహి పూర్ణత్రయాశ ! ॥ ౧౦॥

ప్రహ్లాదానుగ్రహార్థం నరహరివపుషా స్తమ్భతః కమ్పయన్ జ్ఞాం

సమ్భూతః సర్వసమ్భ్రాన్తిదఘటఘటఘోరాట్టహాసాన్ విముఞ్చన్ ।

క్రుద్ధ్యద్దైత్యేన్ద్రవక్షః ఖరతరనఖరాగ్రేణ నిర్మిద్య తద్ర-

క్తాస్త్రగూఢపితో యః సుబహు శుశుభిషే పాహి పూర్ణత్రయాశ ! ॥ ౧౧॥

దేవస్తోత్త్రైరశాన్తః పదకమలనతం బ్రహ్మవాచా కుమారం

ప్రహ్లాదం వీక్ష్య సద్యో వికసితవదనః సౌమ్యరూపోఽభవస్త్వమ్ ।

సామ్యాత్ సర్వత్ర కామ్యాదిషు విగతరతేస్తస్య యశోత్తమాగ్లే

హస్తం న్యస్య ప్రశస్తం వివిధవరమదాః పాహి పూర్ణత్రయాశ ॥ ౧౨॥

గ్రాహగ్రస్తం గజేన్ద్రం కరఘృతకమలేనార్చయన్తం చ భక్త్యా

హస్తేనోదూధృత్య చక్రప్రదశితవదనం నక్రమప్యాకలయ్య ।

యః కారుణ్యార్ధ్యదృష్ట్యా గతశుచమకృథాః స్వస్వరూపేణ తేనై-

వాగాః సాకం వికుణ్ఠం పదమపి చ తథా పాహి పూర్ణత్రయాశ ! ॥ ౧౩॥

క్షీరాబ్ధౌ మధ్యమానే దితిజదివిషదాం హీనసఙ్ఖ్యాకసఙ్ఖై-

ర్మగ్నాద్వ్యుద్ధారణార్థం ఘృతకమతకరోరకృతిశ్చాభవస్త్యమ్ |  
 పృష్ఠే యోఽతిస్థవిష్ఠే సుఖతరమధృథా లీలయా శైలరాజం  
 జాతస్తన్మన్థనానే పునరమృతధరః పాహి పూర్ణత్రయీశ ! || ౧౪||

దైత్యేష్వాహృత్య ధావత్స్వమృతమలనారీవపుర్ధారయంస్తాన్  
 సఞ్చారైర్వఞ్చయన్ యో మృదుతరవిలసద్భావహావాదియుక్తైః |  
 ద్వేషా వైతాన్ నివేశ్య త్రిదశదితిసుతాన్ వ్యాజతశ్చాదితీయాన్  
 మోదేనాపాయయస్త్యం సదయమథ సుధాం పాహి పూర్ణత్రయీశ ! || ౧౫||

ప్రీతోఽదిత్యాం తు జాతః కపటవటుతయా వామనో నామతస్త్వం  
 యాతోఽభూర్యజ్జవాతీ బలిసవిధమహో ధీరధీరస్వభావః |  
 గాయంస్తస్యాన్వయం యో నిరుపమతతధర్మజ్ఞతాం చాపి భూయో  
 యాఞ్చాం వృత్త్యై చకర్థ త్రిపదమితభువం పాహి పూర్ణత్రయీశ ! || ౧౬||

శుక్రం ధిక్కృత్య తుభ్యం కృతవతి నిజసర్వస్వదానం సతోయం  
 దైత్యే గాత్రప్రవృద్ధయా సకలమపహరన్ బన్ధనం చాస్య కుర్వన్ |  
 గర్వం చాపోహ్య యస్త్యం సుతలసుఖసురేశత్వమోక్షాద్యభీష్టాన్  
 ప్రీత్యా దత్వాపి తృప్తిం నహి నహి గతవాన్ పాహి పూర్ణత్రయీశ ! || ౧౭||

జాతో వేదస్య హేతోః పురుతరమకరస్వచ్ఛరూపేణ భృయ-  
 స్తోయే నౌకాం గృహీత్వా ద్రమిడనరపతిం తారయన్ సఙ్కటాద్ యః |  
 అశ్వగ్రీవం చ విశ్వద్రుహమథ విగతగ్రీవమాధాయ వేదా-  
 నాదాయ బ్రహ్మణేఽదాః ప్రముదితహృదయః పాహి పూర్ణత్రయీశ ! || ౧౮||

త్వత్ప్రీత్యై ద్వాదశిపారణనియమమహానిష్ఠితస్యామ్పరీష-  
 స్యాఘం కర్తుం చ కృత్యోద్భవకృదమితకోపిష్ఠదుర్వాససం యః |  
 చక్రేణ భ్రామయిత్వా దిశి దిశి నిజభృత్యస్య రక్షావిధానాద్  
 భక్తాధీనత్వవిఖ్యాపనమపి కృతవాన్ పాహి పూర్ణత్రయీశ ! || ౧౯||

మూర్తిం కృత్వా చతుర్థా దశరథన్మృపతేః పుత్రతాం ప్రాప్తవాన్ యో  
 దేవార్థం తాటకాఘ్నః కుశికసుతమఖం పాలయిత్వా శిలాత్వమ్ |  
 గౌతమ్యా మోచయిత్వా పురహరథనురారోపణప్రాప్తదారః  
 కృత్తక్షత్రనవీర్యః స్వపురముపగతః పాహి పూర్ణత్రయీశ ! || ౨౦||

కైకేయీవాగధీనం జనకమనునయన్ కాననం స్వానుజస్త్రి-  
 యుక్తో యాతః కిరాతాధిపరచితజటశ్చిత్రకూటాద్రివాసః |

తాతం శ్రుత్వానుజోక్త్యా మృతమథ సుఖయన్ పాదుకాదానతస్తం  
 మార్గేఽతు్యగ్రం విరాధం త్వథ జఘనిథ యః పాహి పూర్ణత్రయీశ ! ॥ ౨౧ ॥

నాసాచ్చేదాద్ భగిన్యాః కుపితఖరముఖానాశుగైర్నాశయన్ యో  
 మారీచం చాశరాధీశ్వరహృతదయితాం మార్గయన మార్గమధ్యే ।  
 పక్షిన్ద్రం వీక్ష్య తస్మై నిజపదమదదా దగ్ధకాబన్ధకాయో  
 ముక్తిం దత్త్వా శబర్వైః పవనసుతనుతః పాహి పూర్ణత్రయీశ ! ॥ ౨౨ ॥

యః సుగ్రీవేణ సఖ్యం తదరివరవధం చాస్య రాజ్యాధిపత్యం  
 కృత్వా వార్తాం ప్రియాయాః పవనజవచసా జ్ఞాతవాన్ సాధు సర్వామ్ ।  
 గత్వాభేస్తీరమారాదుపగతదశకణ్ఠానుజాశ్లిష్టపాదో  
 బద్ధ్వా సేతుం చ యాతో రజనిచరపురీం పాహి పూర్ణత్రయీశ ! ॥ ౨౩ ॥

హత్వా లక్ష్మోధిపం యః సుతసహజభటామాత్యయుక్తం చ యుద్ధే  
 సీతామాదాయ పూతాం జ్వలనపతనతః పుష్పకం చాధిరుహ్య ।  
 రాజ్యం గత్వా చ పూజ్యైర్మునిభిరథ కృతస్వాభిషేకః స్వకీయైః  
 సార్థం తత్రావసస్త్వం జనమనురమయన్ పాహి పూర్ణత్రయీశ ! ॥ ౨౪ ॥

హా హస్త! త్యక్తకాన్తస్త్వథ విధివశతః క్షుద్రశూద్రార్ద్రనాదీన్  
 కృత్వా పుత్రానుగాతస్వచరితమహిమా కాలమాలోక్య చ త్వమ్ ।  
 సర్వాన్ గీర్వాణలోకాన్ నిశిచరనరనారీజనాన్ వానరాదీన్  
 సీత్వా యోగాత్ స్వధామ ద్రుతమతిముదితః పాహి పూర్ణత్రయీశ ! ॥ ౨౫ ॥

రామస్యామేయకీర్తేశ్చరితమురువిధం కీర్తితం తత్త్వవిదిభి-  
 ర్ధన్వైర్వాశ్మీకిముఖైః శ్రవణపఠననిధ్యానతః సిద్ధిదం చ ।  
 పఢిభిః సజ్జిప్య పద్వైరిహ కథితవతీ శక్తిహీనాపి భక్త్యా  
 ప్రీత్యై భూయాదబద్ధప్రచురమపి తవేదం తు పూర్ణత్రయీశ ! ॥ ౨౬ ॥

జాతో యో రేణుకాయాం ముదమథ జమదగ్నేశ్చ మాతుశ్చ కుర్వన్  
 దత్తాత్రేయాత్తవిద్యాకృతమదకృతపీర్యాత్మజాదీన్ నరేన్ద్రాన్ ।  
 నిశ్శేషం నాశయిత్వా భువమథ విగతక్షత్రియాం చాపి కృత్వా  
 చోద్ధారం కేరళానాం ప్రసభమకురుథాః పాహి పూర్ణత్రయీశ ! ॥ ౨౭ ॥

భూపాన్ భూభారభూతాన్ దితిదనుకులజాంశోద్భవాన్ బ్రహ్మవాచా  
 సంహర్తుం శేషయుక్తో యదుషు కృతజనిర్వాసుదేవోఽనురారిః ।  
 సీతస్తాతేన నన్దవజమథ సదయం పూతనాం పాతయన్ యో

ముక్తిం భక్తైకలభ్యాం దదిథ కులపతే పాహి పూర్ణత్రయీశ! ॥ ౨౮ ॥

యో హత్వా కంసభృత్యం శకటమథ తృణావర్తమప్యస్త్రవాత్యా-

మూర్తిం మాత్రే స్వవక్త్రే నిఖిలమపి జగద్ దర్శయన్ విశ్వరూపిన్! |

లీలాభిర్గోకులస్య ప్రమదమతితరాం వర్ణయన్ బద్ధగాత్రో

వృక్షచ్ఛేదేన యక్షద్వయనుతచరణః పాహి పూర్ణత్రయీశ! ॥ ౨౯ ॥

వత్సం హత్వా బకాఘావపి కమలభవం మాయయా మోహయన్ యో

రామాత్మా చామరారిం జఘనిథ సహసా సానుగం ధేనుకాఖ్యమ్ |

నృత్రేనార్తం చ కృత్వా ఫణిపతిమపిబః పావకం తావకైశ్చ

స్తోత్రైర్వృత్రారిముఖ్యైర్నుతపదకమలః పాహి పూర్ణత్రయీశ! ॥ 30 ॥

సర్వాలమ్బుః ప్రలమ్బం హలధరవపుషా సంహరన్ వల్లవీనాం

హృత్వా వస్త్రాణి దత్త్వా ద్విజవరసుదృశాం సద్గతిం భక్తదానాత్ |

వర్షన్తం శ్రీమదాన్తం హృతమదమకృథా గోత్రశత్రుం ధృతాద్రి-

గోపీనాం తాపహారీ విహృతిభిరపి యః పాహి పూర్ణత్రయీశ! ॥ 3౧ ॥

నన్తం విన్దన్ జలేశాద యువతిహరణతః శఙ్ఖచూడం సపఙ్కం

చోక్షాణం తీక్షణశ్శృంగం మయనుతమశివం కేశినం నాశయన్ యః |

సాక్రూరః సాగ్రజః శ్రీమధుపురమగమో మాల్యవేషానులేషైః

స్నిగ్ధాం స్త్రీం వర్ణయంస్త్యం హృతరజకశిరాః పాహి పూర్ణత్రయీశ ॥ 3౨ ॥

కోదణ్డం ఖణ్డయన్ యో జఘనిథ గజరాజం చ మల్లాంశ్చ కల్యాన్

మఞ్చుగ్రాదఞ్చయిత్వా భ్రువమనుజయుతం మాతులం ప్రేతభర్త్రే |

దత్త్వా కృత్వా చ పిత్రోః పదనతిమకరో రాజ్యమప్యగ్రనే

విద్యాదాత్రే చ పుత్రం మృతమపి దదివాన్ పాహి పూర్ణత్రయీశ! ॥ 33 ॥

కుర్వన్ సన్తాపశాన్తిం వ్రజపితృసుదృశాముద్ధవోక్త్యాతిరక్తాం

నైరస్త్రిం ప్రీణయిత్వా పునరపి ముచుకున్దేన యః క్షీణపుణ్యమ్ |

ప్లేచ్ఛేషం దాహయిత్వా హ్యభయపదమదాస్తస్య చాష్టాదశోద్య-

ద్యుద్ధే భీతాయమానో మగధపతికృతే పాహి పూర్ణత్రయీశ! ॥ 3౪ ॥

శ్రీమత్యాం ద్వారవత్యాం సుఖమథ నివసన్ రుక్మిణీమగ్రహీస్త్యం

సామోదం సత్యభామాముదవహ ఉచితాం జామ్బవత్యా చ సార్ధమ్ |

భద్రాకాలిన్యవస్తీరపి చ పరిణయన్ లక్షణానాగ్నజిత్యో

యో హత్వా భూమిపుత్రం బహుయువతియుతః పాహి పూర్ణత్రయీశ! ॥ 3౫ ॥

యుద్ధే బాణం చ జిత్వా నృగసుగతికరః పౌణ్డ్రకం కాశిరాజం  
 హత్యా తత్త్వం చ మిత్రగ్రహణగమనతో గ్రాహయన్ గోపనారీః ।  
 మీమేనామోఘవీర్యం మగధకులపతిం ఘాతయంశ్చేదిపం య-  
 శ్చక్రోత్కృత్తేత్రమాఙ్గం సుకృతినమకృథాః పాహి పూర్ణత్రయీశ ! ॥ 3౬ ॥  
 యజ్ఞం నిర్వర్త్య సమ్యగ్ యమసుతవిహితం సాల్యరాజం చ సౌభం  
 హత్యా త్వం దన్తవక్త్రం భవనగతకుచేలాయ దత్తాఖిలర్థిః ।  
 భూభారక్షేపణం యః ప్రకుపితకురుపార్థాదియుద్ధేన కృత్వా  
 భీష్మాయాత్మైక్యదాతా హ్యనుదినమిహ మాం పాహి పూర్ణత్రయీశ ! ॥  
 వృద్ధయర్థం పార్థకీర్తేమృతదశతనయాన్ కస్యచిద్ భూసురస్య  
 శ్రీమద్వైకుణ్ఠలోకాద్ ద్రుతమతిసుహృదా సార్థమాహృత్య దత్త్వా ।  
 కృత్వా సారథ్యదూత్యాద్యమితమమతయా యః పునః పాణ్డ్రవానాం  
 ద్వార్షత్యాం సర్వమిత్రైః సహ సుఖవసతిః పాహి పూర్ణత్రయీశ ! ॥ 3౯ ॥  
 యోఽన్యోన్యం ఘాతయిత్వా నిజకులమఖిలం విప్రశాపాపదేశాద్  
 భక్తోత్తంసోద్ధవాయ ప్రణయపరవశో దత్తవాంస్తత్త్వవిద్యామ్ ।  
 కీర్తిం విసార్థ్య చ త్వం భువి నిజమనుజాకారమూర్తి చ హిత్వా  
 నిత్యానన్దస్వరూపో నిజపదమగమః పాహి పూర్ణత్రయీశ ! ॥ ౪౦ ॥  
 కృష్ణశ్లక్షణవతారాత్ ప్రభృతి నిజపదప్రాప్తిపర్యన్తలీలాః  
 ప్రాతః కాలే పఠేద్ యః ప్రశమితకరణః సోఽపి వైకుణ్ఠమీయాత్ ।  
 ఇత్థం వ్యాసోక్తితోఽహం చరితమకరవం తావకం సజ్గ్రహేణ  
 స్తోత్రం భుయాన్మదీయం భవభయశమనం త్వత్ప్రసాదాదిహైతత్ ॥ ౪౧ ॥  
 విప్రాత్ త్వం సజ్ఞానిష్యస్యతులసుకృతినః శమ్భులగ్రామముఖ్యాద్  
 విఖ్యాతః కల్కినామ్నా తురగమురుజవం యోఽధిరుహ్యోత్తఖడ్గః ।  
 దుర్వృత్తాన్ సర్వమర్త్యాన్ రుఘటితి పటుతయా పోథయత్వా పృథివ్యాం  
 ధర్మం సంస్థాపయిష్యస్యపి విపులతమం పాహి పూర్ణత్రయీశ ! ॥ ౪౨ ॥  
 వైరాజశ్రీకుమారాః సురమునినరనారాయణవ్యాసదత్తా  
 బుద్ధో యజ్ఞశ్చ ధన్వన్తరిపుథుకపిలా మోహిని చర్షభశ్చ ।  
 గోవిందః శ్రీనృసింహః కమఠకిటిరుషా వామనో జామదగ్న్యః  
 శ్రీరామః సీరికశ్రీత్యజ ! పరమవతారాన్స్తవతాన్ స్మరామి ॥ ౪౩ ॥  
 సౌభద్రమేతద్ భవతోఽవతారకథాతిసజ్జేపనుతిస్వరూపమ్ ।

సతాం ప్రమోదాయ సదాస్తు పూర్ణత్రయీపురాధీశ ! తవ ప్రసాదాత్ || ౪౪||

అనేకాగోయుక్తాం భవనిగళబధ్దాం దృఢతరం

భవత్పాదమోజం శరణముపయాతాం హ్యభయద ! |

యథా వోరం రాజా దమయతి చ తద్వద్ దమయ మాం

భవగ్రన్థిం ఛిన్ధి ప్రచురకరుణాలోకవిశిఖైః || ౪౫||

అశ్రద్ధం యది యస్య కస్య హృదయం వ్యాసాత్మజాస్యోద్ధత-

శ్రీమదాభిగవతీకథామృతకణస్పృష్టం హి దిష్ట్యాపి వా |

సద్యోఽన్తఃకరణం తదీయమమలం భక్త్యాదియుక్తం భవే-

దిత్సుక్తిం మమ చిత్తశుద్ధికరణాత్ సత్యాం కురు త్వం హరే ! || ౪౬||

(This was composed by Subhadra Alias

Valiya Ikku Amma Tampuran of Cochin royal family

(M. E. 1019-1096). It is written in praise

of Purnatrayisha, the deity of Trippunittura

temple. Sri. Vatakkurmkur Raja Raja Varma and

Dr. K. KuNNunni Raja have mentioned this work

in their History of Kerala Sanskrit Literature

(in Malayalam) and Contribution of Kerala to

Sanskrit Literature respectively and they have

not noticed it as a published work.)

ఇతి సుభద్రాకృతమ్ పూర్ణత్రయీశస్తోత్రం సమూర్ణమ్ |

Proofread by Mohan Chettoor

*Purnatrayisha Stotram 2*

pdf was typeset on September 4, 2022

Please send corrections to [sanskrit@cheerful.com](mailto:sanskrit@cheerful.com)

